

## قبرستان کے بیان میں

### (1) عورتوں کے لئے قبروں کی زیارت

### عورتوں کے لئے زیارتِ قبور کا حکم

سوال:- سماحہ الشیخ محمد بن ابراہیم رحمہ اللہ سے عورتوں کے لئے زیارتِ قبور کا حکم دریافت کیا گیا:

جواب:- عورتیں قبروں کی زیارت سے روک دی گئی ہیں۔ اس لئے کہ عورتیں زیارتِ قبور کے سبب اپنی کمزوریوں، گھبراہٹ و بے چینی اور قلتِ صبر کی وجہ سے نوحہ اور دیگر ممنوع امور کا ارتکاب کر سکتی ہیں، علماء نے اس پر ابن عباس رضی اللہ عنہما کی حدیث سے دلیل پکڑی ہے ”لعن رسول اللہ صلی اللہ علیہ وسلم زائرات القبور والمتخذین علیہا المساجد والسرور“ رسول اللہ صلی اللہ علیہ وسلم نے قبروں کی زیارت کرنے والیوں اور ان کو سجدہ گاہ بنانے والوں اور ان پر چراغ جلانے والوں پر لعنت فرمائی ہے۔ (اس کو اہل سنن نے روایت کیا ہے) نیز اس باب میں ابو ہریرہ اور حسان بن ثابت رضی اللہ عنہما سے ممانعت کی حدیثیں منقول ہیں جو عورتوں کے ساتھ مخصوص ہے۔

بعض مؤلفین کا قول ”الا النساء“ ”سوائے عورتوں کے“ اس سلسلے میں راجح حرمت کا قول ہے کیونکہ اس پر لعنت آئی ہے، اور لعنت مکروہ کام پر نہیں کی جاتی، اور لعنت کا سبب عورتوں کی کمزوری اور بے صبری ہے۔ اس کے بعد بھی اگر تم یہ کہو کہ عورتیں بعض اوقات اپنی قلبی کیفیتوں کے لحاظ سے بعض مردوں سے زیادہ قوی ہوتی ہیں اور اس کے برعکس بعض مرد کبھی قوی ہوتے ہیں، تو اس کا جواب یہ ہے کہ حکم جب اپنی علت اور سبب کے ساتھ معلق ہوتا ہے تو اس کا وجود عدم برابر ہوتا ہے (یہی سبب کا پایا جانا اور نہ پایا جانا حکم کے اثبات پر اثر انداز نہیں ہوتا۔ مترجم) بعض لوگوں کا گمان ہے کہ حدیث میں ”فردوھا“ ”پس تم لوگ قبروں کی زیارت کرو“ کا خطاب عورتوں کو بھی شامل ہے حالانکہ یہ ان کی جہالت اور غلطی ہے، ممانعت کی دودھیں ہیں اور ہر ایک کی علت جدا گانہ ہے۔ زیارتِ قبور سے منع کا حکم مطلق ہے، پھر علت زائل ہونے کی وجہ سے مردوں کو اس کی اجازت دے دی گئی۔ نیز ان زیارتوں میں میت کے احسان اور ان کے لئے دعاء اور خود زیارت کرنے والوں کے لئے یاد آخرت کا فائدہ ہے۔ اور عورتوں کو جس علت کی وجہ سے اجازت نہیں دی گئی وہ باقی ہے، پہلی علت ایمان راسخ ہونے اور قدیم بت پرستی کے نتیجے میں قبروں سے تعلق کا خاتمہ ہو جانے کی بناء پر زائل ہو گئی جیسا کہ نبی صلی اللہ علیہ وسلم کے لفظ ”نہیتکم“ ”میں نے تم لوگوں کو منع کر دیا تھا“ جبکہ عورتوں کے حق میں زیارتِ قبور کی ممانعت کا خاص حکم ایک دوسری علت کی وجہ سے ہے ساتھ ساتھ اس کے اور وہ ان کی کمزوری اور عدم صبر سے متصف ہونا ہے، اور اسی وجہ سے حدیث میں ہے ”ارجعن ما زورات غیر ما جورات فانکن تفتن الحي وتؤذین الميت“ ”اگر وہاں سے محروم ہو کر گناہوں کے ساتھ لوٹو، کیونکہ تم عورتیں زندہ شخص کو فتنہ میں ڈالتی ہو اور مردہ کو اذیت پہنچاتی ہو“ زندہ کا فتنہ ظاہر ہے اور خاص کر جوانوں کے لئے، اور مردہ کو اذیت پہنچانے کا طریقہ اور آہ و بکا سے حاصل ہوتی ہے۔ (فتاویٰ رسائل الشیخ محمد بن ابراہیم ۳/۲۳۷)

## کیا عورتوں کے لئے قبروں کی زیارت مشروع ہے؟

سوال:- سماحہ الشیخ عبدالعزیز بن باز رحمہ اللہ سے سوال کیا گیا: کیا عورتوں کے لئے قبروں کی زیارت مشروع (شریعت سے ثابت شدہ امر) ہے؟

جواب:- ابن عباس، ابو ہریرہ اور حسان بن ثابت انصاری رضی اللہ عنہم اجمعین کی حدیثوں سے ثابت ہے کہ رسول اللہ صلی اللہ علیہ وسلم نے قبروں کی زیارت کرنے والی عورتوں پر لعنت فرمائی ہے۔ اور ان حدیثوں کی روشنی میں علماء نے عورتوں کے لئے زیارتِ حرام قرار دی ہے، کیونکہ لعنت صرف حرام کام پر کی جاتی ہے۔ بلکہ اس کے کبیرہ گناہ ہونے پر دلالت کرتی ہے، علماء نے ذکر فرمایا ہے کہ جس گناہ پر لعنت یا وعید آئی ہو وہ کبار میں شمار ہوتا ہے۔ لہذا صحیح یہ ہے کہ عورتوں کے لئے قبروں کی زیارت کرنا حرام ہے، صرف مکروہ نہیں، اور اس کا سبب واللہ اعلم یہ ہے کہ عام طور پر عورتیں بہت کم صبر کر پاتی ہیں ممکن ہے کہ کبھی ان کا ندب و نیاحت اور اس جیسی دوسری حرکت جو واجب صبر کے منافی ہے، صادر ہو جائے، نیز عورتیں فتنہ کا ذریعہ ہیں، لہذا ممکن ہے کہ ان کا قبروں کی زیارت کرنا اور جنازوں کے پیچھے جانا مردوں کو فتنہ میں مبتلا کر دے اور کبھی وہ خود مردوں سے فتنہ میں پڑ جائیں۔ شریعت اسلامیہ جو ایک مکمل شریعت ہے، فتنہ و فساد کے تمام ذرائع کو ختم کرنے کے لئے آئی ہے اور یہ اللہ تعالیٰ کی بندوں پر رحمت و مہربانی ہے، نبی صلی اللہ علیہ وسلم سے صحیح سند کے ساتھ ثابت ہے، آپ نے فرمایا: ”ما تروکت بعدی فتنۃ أضر الرجال من النساء“ ”یعنی میں نے اپنے بعد مردوں کے لئے عورتوں سے بڑا کوئی فتنہ نہیں چھوڑا“ اس حدیث کی صحت پر بخاری و مسلم نے اتفاق کیا ہے، اس وجہ سے مذکورہ فتنہ کا سد باب واجب ہوا، عورتوں کو فتنوں سے بچانے ہی کے لئے شریعت مطہرہ نے ان کی بے پردگی، مردوں کے ساتھ نرم لہجے میں گفتگو، غیر محرم کے ساتھ ان کی خلوت نشینی اور بلا محرم سفر کرنے کو حرام قرار دیا ہے، اور یہ تمام چیزیں ”سد الذریعہ“ کے طور پر حرام کی گئی ہیں، تاکہ ان سے کوئی فتنہ نہیں نہ پڑے، بعض فقہاء کا یہ کہنا کہ قبر نبی صلی اللہ علیہ وسلم اور قبر صاحبین (ابوبکر و عمر رضی اللہ عنہما) کی

زیارت، حرمت کے حکم سے مستثنیٰ ہے، بلا دلیل ہے، صحیح یہی ہے کہ منع کا حکم تمام عورتوں اور تمام قبروں کے لئے ہے، حتیٰ کہ قبر نبی صلی اللہ علیہ وسلم اور آپ کے دونوں ساتھیوں کی قبروں کے لئے بھی ہے، دلیلوں کی روشنی میں یہی قول قابل اعتماد ہے۔

البتہ مردوں کے لئے قبروں کی زیارت اور قبر نبی صلی اللہ علیہ وسلم اور صاحبین رضی اللہ عنہما کی قبروں کی زیارت مستحب ہے، لیکن زیارت قبور کی نیت سے باضابطہ سفر کرنا درست نہیں ہے۔ نبی صلی اللہ علیہ وسلم نے فرمایا: ”زُورُوا الْقُبُورَ فَانْهَافَهَا تَذْكُرُكُمْ الْآخِرَةَ“ (مسلم) ”قبروں کی زیارت کرو وہ تمہیں آخرت کی یاد دلائے گی“، لیکن اس کے لئے بطور خاص سفر کرنا جائز نہیں ہے، سفر تین مخصوص مساجد کے لئے مشروع ہے، آپ صلی اللہ علیہ وسلم کا ارشاد ہے: ”لَا تَشْدُ الرِّحَالُ إِلَّا ثَلَاثَةَ مَسَاجِدَ: الْمَسْجِدَ الْحَرَامَ وَمَسْجِدَ هَذَا وَالْمَسْجِدَ الْأَقْصَى“ (متفق علیہ) ”کجاوہ نہ کسا جائے (کنایہ ہے سفر سے) مگر تین مساجد کی زیارت کے لئے، مسجد حرام اور میری یہ مسجد (مسجد نبوی مدینہ طیبہ) اور مسجد اقصیٰ (بیت المقدس)“

لیکن مسلمان جب مسجد نبوی صلی اللہ علیہ وسلم کی زیارت کرے تو اس زیارت میں من حیث التبع (ضمناً) آپ صلی اللہ علیہ وسلم کے قبر کی زیارت، آپ کے صاحبین، شہداء اور اہل بیت کی قبروں اور مسجد قبا کی زیارتیں داخل ہوں گی، لیکن یہ تمام زیارتیں سفر مخصوص کے بغیر ہوں گی، لہذا کوئی صرف قبروں کی زیارت کے ارادے سے سفر نہ کرے۔ جب مدینہ میں موجود ہو تو اس کے لئے قبر النبی صلی اللہ علیہ وسلم اور صاحبین کی قبروں، اہل بیت اور شہداء احد کی قبروں کی زیارت اور مسجد قبا کی زیارت مشروع ہوگی، لیکن صرف مذکورہ قبور کی زیارت کے لئے دور دراز سے سفر کرنا علماء کے دوا و اہل میں سے صحیح قول پر جائز نہیں ہے۔ نبی صلی اللہ علیہ وسلم کا فرمان ہے: ”لَا تَشْدُ الرِّحَالُ إِلَّا ثَلَاثَةَ مَسَاجِدَ“ ”کجاوہ نہ کسا جائے مگر تین مساجد کی زیارت کے لئے“۔

البتہ جب مسجد نبوی کی زیارت کے لئے سفر کرے تو قبر شریف اور دیگر قبروں کی زیارت اس کے تابع ہوگی، پس جب آدمی مسجد نبوی میں پہنچے اور جنتی نمازیں میسر ہوں ادا کر چکے تو پھر اس کے بعد نبی صلی اللہ علیہ وسلم کی قبر اور صاحبین کی قبروں کی زیارت کرے اور آپ صلی اللہ علیہ وسلم پر درود و سلام بھیجے اور آپ کے لئے دعا کرے، پھر صدیق رضی اللہ عنہ پر سلام بھیجے اور ان کے لئے دعا کرے، پھر فاروق رضی اللہ عنہ پر سلام بھیجے اور دعا کرے۔ اسی طرح کرنا سنت ہے، اور یہی دیگر قبروں کا معاملہ ہے، مثلاً اگر کوئی شخص دمشق یا قاہرہ یا ریاض یا کسی اور شہر کا سفر کرے تو اس کے لئے ایسی قبروں کی زیارت جس کے کلیں مسلمان ہوں، اپنی موعظت اور میت کے لئے دعا و رحمت و مغفرت کی خاطر مستحب ہے، جیسا کہ نبی صلی اللہ علیہ وسلم کا ارشاد ہے: ”زُورُوا الْقُبُورَ فَانْهَافَهَا تَذْكُرُكُمْ الْآخِرَةَ“ ”تم لوگ قبروں کی زیارت کرو، وہ تمہیں آخرت کی یاد دلائے گی“، زیارت قبور کا یہی طریقہ بغیر شدہ حال کے مسنون ہے۔

لیکن زیارت کرنے والے اللہ کے سوا ان اصحاب القبور سے مانگنے اور سوال کرنے کے لئے ان کی قبروں کی ہرگز زیارت نہ کریں، کیونکہ یہ اللہ تعالیٰ کے ساتھ شرک اور غیر اللہ کی عبادت ہے، جسے اللہ تعالیٰ نے اپنے بندوں پر حرام کیا ہے، اللہ کا ارشاد ہے: ”وَأَنَّ الْمَسَاجِدَ فَلَا تَدْعُوا إِلَاهَ إِلَّا أَحَدًا“ (الحج: ۱۸) ”اور بلاشبہ مسجدیں صرف اللہ ہی کے لئے خاص ہیں پس اللہ کے سوا کسی اور کو نہ پکارو“ اور اللہ تعالیٰ نے فرمایا: ﴿ذَلِكُمُ اللَّهُ رَبُّكُمْ لَهُ الْمُلْكُ وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ إِنْ تَدْعُوهُمْ لَا يَسْمَعُوا دَعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ بَشِرْ كَيْفَمْ وَلَا يُنْصِتْكَ مِثْلُ خَبِيرٍ﴾ (الفاطر: ۱۳، ۱۴) ”وہی ہے اللہ تم سب کا پالنے والا، کسی کی سلطنت ہے، جنہیں تم اس کے سوا پکار رہے ہو وہ تو کھجور کی گٹھلی پر پڑی ہوئی جھلی اور چھلکے کے بھی مالک نہیں، اگر تم انہیں پکارو تو وہ تمہاری پکار سنتے ہی نہیں اور اگر (بالفرض) سن بھی لیں تو فریادری نہیں کر سکتے بلکہ قیامت کے دن تمہارے اس شرک کا صاف انکار کریں گے، اور آپ کو بھی اللہ تعالیٰ جیسا خبردار خبریں نہ دے گا“۔

اللہ سبحانہ و تعالیٰ نے فرمایا یا کہ بندوں کا مُردوں کو پکارنا اور ان سے سوال کرنا، اللہ عز و جل کے ساتھ شرک اور غیر اللہ کی عبادت ہے، لہذا مسلمان پر واجب ہے کہ اس سے پرہیز کرے اور علماء پر واجب ہے کہ ان امور کو لوگوں سے بیان کریں تاکہ وہ اللہ کے ساتھ شرک کرنے سے بچ سکیں، کیونکہ عامۃ الناس میں سے بہت سے لوگ جب ایسے لوگوں کی قبروں سے گزرتے ہیں جن کی وہ تعظیم کرتے ہیں تو ان سے فریاد کرنے لگتے ہیں اور کہتے ہیں ”اے فلاں! اللہ، اے فلاں! ہماری فریادری کیجئے، ہماری مدد کیجئے اور ہمارے مریض کو شفا دیجئے“، حالانکہ یہ شرک اکبر ہے۔ والعیاذ باللہ۔ یہ تمام چیزیں اللہ عز و جل سے طلب کرنی چاہئیں، نہ کہ مُردوں سے اور ان کے علاوہ کسی دوسری مخلوق سے۔ البتہ زندہ شخص سے صرف ایسی چیز طلب کی جاسکتی ہے جس پر وہ قادر ہو، جبکہ وہ آپ کے موجود ہو اور آپ کی بات بھی سن رہا ہو، یا آپ خط یا ٹیلیفون یا دوسرے کسی ذریعہ سے اس کو اپنی حاجت سے آگاہ کریں، ساتھ ہی آپ کی حاجت کا تعلق ظاہری اور حسی امور سے ہو جس کی تکمیل پر وہ قدرت رکھتا ہو، آپ اسے ٹیلی گرام بھیجیں یا خط لکھیں یا ٹیلیفون سے بات کریں وہ آپ کے مکان کی تعمیر میں مدد کرے یا کھیتی باڑی کی اصلاح میں معاون بنے، کیونکہ آپ کے اور اس شخص کے درمیان جس سے آپ مدد کے طالب ہیں، کسی قدر جان پہچان یا رشتہ تعاون پہلے سے قائم ہے، اور ایسا کرنے میں کوئی حرج نہیں ہے۔ جیسا کہ اللہ تعالیٰ نے فرمایا ہے: ﴿فَاسْتَعَاذَ عَلَى اللَّهِ مِنْ شَيْعَتِهِ عَلَى اللَّهِ مِنْ عَذَابِهِ﴾ (القصاص: ۱۵) ”پس اس سے (موسیٰ علیہ الصلوٰۃ والسلام) سے ایک ایسے شخص نے جو اس کے رفیقوں میں سے تھا ایک ایسے شخص کے خلاف جو اس کے دشمنوں میں سے تھا فریاد کی“

لیکن آپ کسی میت یا شخص غائب یا جمادات مثلاً بتوں سے کسی مریض کے لئے صحت یابی دشمنوں کے خلاف مدد یا ایسی ہی دوسری چیزیں طلب کریں تو یہ شرک اکبر ہوگا، اسی طرح آپ کا کسی زندہ اور موجودہ شخص سے ایسی چیز طلب کرنا جس پر اللہ سبحانہ و تعالیٰ کے سوا کوئی قادر نہیں، اللہ کے ساتھ شرک کرنا سمجھا جائے گا، کیونکہ شخص غائب کو بغیر حسی آلات کے پکارنے کا مطلب یہ اعتقاد رکھنا ہے کہ وہ غیب جانتا ہے یا آپ کی پکار کو دور سے سنتا ہے اور یہ اعتقاد باطل ہے جو اس قسم کے اعتقاد رکھنے والے کے کفر کو ظاہر کرتا ہے، اللہ تعالیٰ فرماتا ہے: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (النمل: ۶۵) ”آپ کہہ دیجئے کہ آسمان والوں میں سے اور زمین والوں میں سے سوائے اللہ کے کوئی غیب نہیں جانتا“۔ یا آپ جس کو پکارتے ہیں اس کے متعلق یہ اعتقاد رکھتے ہیں کہ اس کو کوئی جہید حاصل ہے

جس کے ذریعے وہ کائنات میں تصرف کرتا ہے اور جس کو چاہتا ہے عطا کرتا ہے اور جسے چاہتا ہے محروم کر دیتا ہے جیسا کہ بعض جہلا ایسے کچھ لوگوں کے متعلق جن کو وہ اولیاء کہتے ہیں، اعتقاد رکھتے ہیں، حالانکہ یہ اللہ تعالیٰ کی ربوبیت میں شرک ہے جو بتوں کی عبادت کے شرک سے زیادہ اور بڑا عظیم ہے۔ خلاصہ یہ کہ اموات شرعی زیارت احسان و ترحم اور آخرت کی یاد اور اس کی تیاری کے لئے ہے، آپ زیارت قبور کے وقت یاد کریں کہ آپ بھی مرنے والے ہیں جس طرح کہ یہ حضرات فوت کر گئے، تاکہ آخرت کی تیاری کر سکیں اور اپنے مسلمان مردہ بھائیوں کے لئے دعائیں اور ان کے لئے اللہ سے رحمت و مغفرت کا سوال کریں، یہی وہ حکمت ہے جو زیارت قبر کی مشروعیت میں پوشیدہ ہے۔ (مجموع الفتاویٰ و مقالات متنوعہ للشیخ ابن بازہ ۱۰۵)

## حدیث عائشہ رضی اللہ عنہا کے قول: ”جب وہ زیارت کریں یا قبروں سے گذریں تو کیا کہیں“ اور ام عطیہ رضی اللہ عنہا کی حدیث ”ہمیں جنازہ کے پیچھے جانے سے منع کیا جاتا تھا لیکن سختی اور لازمی طور پر نہیں“ کے درمیان تطبیق۔

**سوال:-** فضیلۃ الشیخ محمد بن صالح العثیمین سے سوال کیا گیا: امام مسلم نے محمد بن قیس سے روایت کی ہے کہ عائشہ رضی اللہ عنہا نے عرض کیا: ”یا رسول اللہ! کیف اقول لہم؟ قال علیہ الصلاۃ والسلام“ السلام علی اہل الدیار من المؤمنین والمسلمین ویرحم اللہ المتقدمین والمستأخرین وانا ان شاء اللہ بعدکم لاحقون“ ”اے اللہ کے رسول! میں (قبروں کی زیارت کے وقت) کیا کہوں؟ آپ صلی اللہ علیہ وسلم نے دعا بتائی ”السلام علی اہل الدیار“ الخ ”یعنی اگے گھروں میں رہنے والے مومن اور مسلمانو! تم پر اللہ کی سلامتی ہو، اللہ ہمارے اگلوں اور پیچھلوں پر رحم فرمائے اور ہم ان شاء اللہ تم سے ضرور ملاقات کرنے والے ہیں“ یہ حدیث اور ام عطیہ رضی اللہ عنہا کی متفق علیہ روایت ”کننا نہی عن اتباع الجنائز ولم یعزم علینا“ ”ہمیں جنازے کے پیچھے لگنے سے منع کیا جاتا تھا لیکن ہم پر اس معاملہ میں سختی نہیں کی جاتی تھی“ کیا یہ اور اس کے علاوہ اور دوسری حدیثیں واضح طور پر عورتوں کے لئے جبکہ وہ اللہ کی حرام کردہ اشیاء کا ارتکاب نہ کرتی ہوں، قبروں کی زیارت کے جواز پر دلالت نہیں کرتیں؟ اور اگر ایسا نہیں ہے تو آپ محمد بن قیس کی حدیث کی کیا توجیہ کریں گے؟

**جواب:-** میں نے اپنے پہلے جواب میں اس مسئلہ کا ذکر کیا ہے، اور عائشہ رضی اللہ عنہا کی اس حدیث کی طرف بھی اشارہ کیا ہے، چنانچہ میں نے کہا ہے کہ سنت اس امر پر دلالت کرتی ہے کہ عورت کا قبروں کی زیارت کے لئے نکلنا گناہ کبیرہ ہے، لیکن جب قبروں سے بلا قصد و ارادہ گزرے اور وہاں رک کر سلام بھیج دے تو اس میں کوئی حرج نہیں ہے۔ اور اسی توجیہ پر عائشہ رضی اللہ عنہا کی حدیث محمول کی جائے گی تاکہ سنتوں کے درمیان جمع و تطبیق ہو سکے اور تناقض و تعارض باقی نہ رہے، رہی ام عطیہ رضی اللہ عنہا کی حدیث ”کننا نہی عن اتباع الجنائز ولم یعزم علینا“ ”ہم عورتیں جنازوں کے پیچھے جانے سے روک دی گئیں مگر اس معاملہ میں ہمیں سختی (تحریمی طور پر) منع نہ کیا گیا“، تو بہت سے اہل علم نے کہا ہے کہ اعتبار اس کی بیان کردہ روایت کا ہے ”نہینا عن اتباع الجنائز“ ”ہمیں جنازوں کے پیچھے جانے سے منع کر دیا گیا“، رہا ام عطیہ کا یہ کہنا ”لم یعزم علینا“ ”ہمیں بطور عزمیت (سختی سے تحریمی طور پر) منع نہ کیا گیا“، تو یہ ان کا تفقہ ہے، ممکن ہے رسول اللہ صلی اللہ علیہ وسلم کی مراد بھی رسی ہو، لیکن جنازہ کی پیروی اور زیارت دوا لگ چیزیں ہیں، کیونکہ اتباع جناز میں ناپسندیدہ اور ممنوع چیزوں کا ارتکاب بعید ہے، اس لئے کہ جنازہ کے ساتھ مرد حضرات ہوتے ہیں جو فہم شرعی امور کے ارتکاب پر عورتوں کو منع کر سکتے ہیں برخلاف زیارت کے، (جہاں ان کو جزع و فزع اور نوحوہ کرنے سے منع کرنے والے موجود نہیں ہوتے)۔ (احکام الجنائز للشیخ ابن عثیمین: ص ۴۸)

## کیا میں اپنے بیٹے کی قبر کی زیارت اور اس پر فاتحہ خوانی کر سکتی ہوں؟

**سوال:-** فضیلۃ الشیخ ابن عثیمین سے سوال کیا گیا: کیا میں اپنے فوت شدہ بیٹے کی قبر کی زیارت کر سکتی ہوں، کیونکہ میں نے بعض لوگوں سے یہ کہتے ہوئے سنا ہے کہ والدہ (ماں) اگر سورج نکلنے سے پہلے قبر پر جائے اور آدھ بکا نہ کرے اور سورہ فاتحہ پڑھے تو اس کے بیٹے کے لئے ماں کو دیکھنا ممکن ہوگا اور ان دونوں ماں بیٹے کے درمیان کی مسافت چھلنی کے سوراخوں جیسی ہوگی، مگر جب اس پر روئے گی تو اس سے پردہ کر دی جائے گی، اسکی کیا حکمت ہے اور عورتوں کے لئے زیارت و قبور کا کیا حکم ہے؟

**جواب:-** عورت کا یہ عمل جس کا تم نے ذکر کیا ہے کہ جب وہ اپنے بیٹے کی قبر کی زیارت جہ کہ دن سورج نکلنے سے قبل کرے اور فاتحہ پڑھے اور نہ روئے تو اس کے لڑکے سے پردہ ہٹا دیا جائے گا تاکہ وہ اس کا دیدار کر لے، گویا وہ لڑکے کو چھلنی کے سوراخوں سے دیکھ رہی ہو، اس سلسلہ میں ہم کہتے ہیں کہ یہ قول باطل ہے صحیح اور لائق اعتماد نہیں۔

رہا عورتوں کے لئے زیارت قبور کا حکم، تو اس میں علماء نے اختلاف کیا ہے بعض علماء نے مکروہ کہا ہے اور بعض نے مباح کہا ہے جبکہ وہ خلاف شرع حرکتوں سے پاک ہو، اور بعض علماء نے حرام کہا ہے، ہمارے نزدیک اہل علم کے ان اقوال میں صحیح اور رائج قول یہ ہے کہ عورتوں کے لئے قبروں کی زیارت حرام ہے۔ کیونکہ نبی صلی اللہ علیہ وسلم نے اس پر لعنت فرمائی ہے: ”لعن زائرات القبور والمتخذین علیہا المساجد والسرور“ ”یعنی قبروں کی زیارت کرنے والیوں پر اور ان پر سجدہ کرنے اور چراغ جلانے والوں پر لعنت فرمائی“، اور لعنتی مساجد مباح یا مکروہ عمل پر نہیں کی جاتی، بلکہ لعنت حرام کام پر کی جاتی ہے۔ بلکہ اہل علم

کے نزدیک معروف و مشہور قاعدہ کا تقاضا ہے کہ عورتوں کی زیارت قبر کو کبیرہ گناہوں میں شامل کیا جائے کیونکہ اس پر لعنت وارد ہوئی ہے، اور جس گناہ پر لعنت کی گئی ہو تو وہ کبائر میں شمار ہوتا ہے، جیسا کہ بہت سے یا اکثر اہل علم کے نزدیک یہی اصل اور بنیادی قاعدہ ہے، بنا بریں اس خاتون کو جس کا بچہ فوت کر گیا ہے، میری نصیحت ہے کہ وہ اپنے گھر ہی میں رہ کر بچہ کے لئے بکثرت دعا و استغفار کرے، اور اگر اللہ تعالیٰ نے اس کی دعاؤں کو قبول کر لیا تو وہ بچہ کو نفع دے گا چاہے وہ اس کی قبر سے دور کیوں نہ رہے۔ (فتاویٰ نور علی الدرب للشیخ عثمان بن ۲۰ الطبعة الثانية جمع فائزہ أبو شیحہ)

## حدیث ”اللہ نے قبروں کی زیارت کرنے والی عورتوں پر لعنت فرمائی“

### اور حدیث ”تم لوگ قبروں کی زیارت کرو“ کے مابین جمع و تطبیق

سوال :- افتاء کی دائمی کمیٹی سے دریافت کیا گیا: میں نے ریڈیو پروگرام میں بعض علماء کو حدیث ”لعن اللہ زائرات القبور“، پھر ایک دوسری حدیث ”كنت نهيتكم عن زيارة القبور الا فزروها فانها تذكركم الآخرة“، ”یعنی میں نے تم کو قبروں کی زیارت سے منع کیا تھا، آگاہ رہو، (اب) ان کی زیارت کرو، کیونکہ وہ تمہیں آخرت کی یاد دلائے گی“ پڑھتے ہوئے سنا اور میں تانہوز حیران و متردد ہوں، مجھے بتائیں کہ میں ان دونوں حدیثوں کے درمیان کس طرح جمع کروں؟

جواب :- عورتوں کے لئے قبرستان کی زیارت جائز نہیں ہے اور حدیث ”كنت نهيتكم عن زيارة القبور الا فزروها“ حدیث ”لعن اللہ زائرات القبور“ الخ کے لئے ناسخ نہیں ہے، بلکہ پہلی حدیث کا عموم دوسری حدیث سے تخصّص ہے۔ (یعنی زیارت قبور کے عمومی حکم سے عورتیں دوسری حدیث ”لعن اللہ زائرات القبور“ کے سبب مستثنیٰ ہیں) اسی طرح ان دونوں حدیثوں کے درمیان جمع و تطبیق کی جائے گی، اور اس بنا پر قبروں کی زیارت مردوں کے لئے مشروع ہوگی، لیکن عورتوں کے لئے مشروع اور جائز نہ ہوگی۔ یہی علماء کے دواو قول میں سے صحیح قول ہے۔ (مجله البحوث الإسلامیہ: ج ۲۷، ص ۳۶)

## عورتوں کے لئے قبر رسول صلی اللہ علیہ وسلم کی زیارت

### کیا عورتوں کو قبر رسول صلی اللہ علیہ وسلم کی زیارت سے منع کیا جائے گا؟

سوال :- ساحتہ الشیخ محمد بن ابراہیم سے سوال کیا گیا: کیا عورتیں قبر رسول صلی اللہ علیہ وسلم کی زیارت سے بھی روک دی جائیں گی؟

جواب :- اس مسئلہ میں صحیح قول یہ ہے کہ عورتیں قبر رسول صلی اللہ علیہ وسلم کی زیارت سے دو وجہوں سے روک دی جائیں گی:

پہلی وجہ :- منع کی دلیلیں عام ہیں، اور نبی جب عام ہو تو کسی کے حق میں اس کی تخصیص بلا دلیل جائز نہ ہوگی۔ پھر علت منع یہاں موجود ہے، قبر مصطفیٰ صلی اللہ علیہ وسلم کے متعلق کچھ خاص چیزیں بھی ثابت ہیں جیسے آپ صلی اللہ علیہ وسلم کا اپنی قبر پر بار بار پلٹنے سے منع فرمانا اور اللہ سے آپ کا دعا کرنا ”اللهم لا تجعل قبري وثنا يُعبد“ ”یعنی اے اللہ! میری قبر کو صنم نہ بنانا کہ اس کی پرستش کی جائے“، اللہ نے آپ کی دعا قبول فرمائی اور آپ کی قبر کو محفوظ فرمایا اور اس کی حفاظت و صیانت کے ایسے اسباب مہیا فرمائے جن کے ذریعے جہلاء اور سنت کی خوشبو سے محروم لوگوں کو خلاف شرع حرکتیں کرنے سے روک دیا جائے۔

پہلا سبب :- فی الواقع آپ ایک محفوظ اور بند جگہ دفن کئے گئے اور اس کے بعد اس جگہ کا دروازہ بند کر دیا گیا پھر اس کے بعد کچھ چیزیں مثلاً جالیاں اور دیواریں، نبی صلی اللہ علیہ وسلم کی حفاظت اور آپ کی قبر کا احترام و تقدس کو باقی رکھنے کے لئے بنائی گئیں تاکہ کوئی شخص ان گندے شریک عملوں کو انجام نہ دے سکے جن کے منانے اور ختم کرنے کے لئے آپ کی بعثت ہوئی تھی۔

اسی کے ساتھ ایک دوسری چیز قابل غور ہے اور وہ یہ کہ آپ صلی اللہ علیہ وسلم کی قبر کی زیارت مآ مور ہے نہ مقدور، کیونکہ کوئی خاص حکم قبر شریف کی زیارت کے سلسلے میں وارد نہیں ہے، اور نہ ہی صحابہ کرام کا طرز عمل اس پر دلالت کرتا ہے۔ ابن عمر سنت کے شیدائی ہونے کے باوجود زیارت قبر کے لئے حاضری نہ دیتے تھے۔ جب کسی سفر پر نکلنے کا ارادہ کرتے یا سفر سے واپس لوٹتے تو زیارت کرتے، اور جب تک مدینہ میں رہتے مسجد میں داخل ہوتے وقت صلاۃ و سلام پراکتفا کرتے۔ آج بہت سے جہلاء جو کچھ کیا کرتے ہیں وہ دراصل آپ کی قبر کو ”عید“ یعنی بار بار پلٹنے کی جگہ بناتے ہیں (جس سے نبی صلی اللہ علیہ وسلم نے منع فرمایا ہے) لہذا آپ صلی اللہ علیہ وسلم کی قبر کی زیارت بقیہ لوگوں کی قبروں کی زیارت کی طرح مآ مورشی نہیں ہے، اور نہ ہی وہ طاقت و اختیار میں ہے (کیونکہ قبر شریف دیواروں اور جالیوں سے گھیر دی گئی ہے اور قبر تک پہنچنا ممکن)

نہیں ہے) اگر کوئی یہ کہے کہ پھر عورتوں کے لئے اجازت کیوں نہیں ہے۔ تو جواب میں کہا جائے گا کہ عورتیں اس کو زیارت قبر ہی سمجھتی ہیں، اور اگر اس پر اعتراض کیا جائے کہ وہ زیارت کا اعتقاد نہیں رکھتیں تو جواباً کہا جائے گا کہ ظاہری طور پر (یعنی عرف عام میں) وہ زائرات ہی کہلاتی ہیں۔ (فتاویٰ و رسائل الشیخ محمد بن ابراہیم ۳/۲۳۹)

## عام طور پر عورتوں کے لئے قبرستان کی زیارت کا حکم

سوال:- فضیلۃ الشیخ محمد بن صالح العثیمین سے سوال کیا گیا: عورتوں کے لئے قبر رسول صلی اللہ علیہ وسلم کی زیارت کا کیا حکم ہے، اور عمومی طور پر قبروں کی زیارت کرنے والی عورتوں کا کیا حکم ہے؟ دلیل کے ساتھ ذکر فرمائیں۔

جواب:- عورتوں کے لئے قبروں کی زیارت حرام ہے بلکہ کبیرہ گناہوں میں سے ہے، کیونکہ نبی صلی اللہ علیہ وسلم نے قبروں کی زیارت کرنے والی عورتوں پر لعنت فرمائی ہے، اور اس لئے بھی کہ عورت کمزور عقل، ذکی لہس اور جذباتی ہوتی ہے، نیز عورت جب قبر کی زیارت کرے گی تو اپنے جذبات اور نرم رویہ کے سبب ممکن ہے کثرت سے زیارت کرنے لگے اس طرح قبرستان عورتوں سے بھر جائے گا اور اہل خباثت اور فسق و فجور کے دلدادوں کے لئے عیش کوئی کا مقام بن جائے گا، وہ قبرستان میں عورتوں کی گھات میں لگے ہوں گے اور عام طور سے قبرستان آبادی سے دور ہوتا ہے تو ایسی صورت میں بڑے شر اور عظیم فتنے رونما ہوں گے، البتہ اگر عورت غیر ارادی طور پر قبرستان سے گزرے اور بظہر کر شروع سلام بھیجے تو اس میں کوئی حرج نہیں ہے۔

رہا عورتوں کا رسول اللہ صلی اللہ علیہ وسلم کی قبر کی زیارت کرنا، تو جو بات ظاہر اور صحیح معلوم ہوتی ہے وہ یہ ہے کہ یہ زیارت بھی عام ممانعت کے اندر داخل ہے، لہذا عورت قبر رسول صلی اللہ علیہ وسلم کی زیارت نہ کرے۔ بعض علماء نے کہا ہے کہ زیارت کر سکتی ہے، کیونکہ قبر رسول دوسری قبروں کی طرح کھلی جگہ پر نہیں ہے بلکہ وہ تین دیواروں سے گھری ہوئی ہے، پس جب وہ زیارت کرے گی تو فی الحقیقت وہ زیارت نہ ہوگی بلکہ قبر کے ارد گرد کھڑی ہوگی، لیکن ظاہر یہی ہے کہ عرف عام میں اس کو بھی زیارت سمجھا جاتا ہے، عورت کے لئے نماز میں (تحتیات) ”السلام علیک ایہا النبی ورحمة اللہ وبرکاتہ“ پڑھ لینا کافی ہے، اس کا یہ سلام نبی صلی اللہ علیہ وسلم کو پہنچا دیا جائے گا، اور وہ اس طرح ثواب کی مستحق بن جائے گی۔ (دروس و فتاویٰ الحرم المکی للشیخ ابن عثیمین ۳/۲۳۸، باختصار)

## دفن کرتے وقت قبر کو پردہ سے ڈھک دینا

### دفن کے وقت غلاف اور پردہ لگا کر قبر کو ڈھک دینے کا حکم

سوال:- فضیلۃ الشیخ محمد بن صالح العثیمین سے سوال کیا گیا: عورت کو قبر میں اتارتے وقت اس کی قبر کو ڈھکنے کا کیا حکم ہے اور اس کی مدت کیا ہے؟

جواب:- اہل علم نے ذکر فرمایا ہے کہ جب عورت قبر میں ڈالی جائے تو اس کی قبر کو ڈھک دیا جائے گا، تاکہ اس کے جسم کے علامات و نشانات ظاہر اور نمایاں نہ ہوں۔ لیکن یہ حکم وجوبی نہیں ہے اور یہ پردہ پوشی قبر پر کچی اینٹ لگانے تک ہوگی (یعنی جب قبر کچی اینٹ وغیرہ سے پاٹ دی جائے تو پردہ ہٹا دیا جائے)۔ (احکام الجنائز للشیخ ابن عثیمین، ۲۵)

### عورت کو قبر میں اتارتے وقت عباء سے پردہ کرنے کا حکم

سوال:- فضیلۃ الشیخ ابن عثیمین سے سوال کیا گیا: بعض آدمی عورت کو قبر میں اتارتے وقت عباء سے پردہ کر دیتے ہیں تاکہ لوگ اس کو نہ دیکھ سکیں، اس کا کیا حکم ہے؟

جواب:- علماء نے ایسا کیا ہے اور اس کو مستحب گردانا ہے، چنانچہ انہوں نے کہا ہے کہ اس عورت کے لئے زیادہ پردہ پوشی ہے، کیونکہ اس کے بغیر جب قبر میں اتاری جائے گی تو ممکن ہے کہ جسم کا کوئی حصہ کھل جائے، لیکن ہمارے یہاں عمیرہ میں لوگ عورت کو اس عباء میں قبر میں اتارتے ہیں جس میں وہ لپیٹی گئی ہوتی ہے، پھر آہستہ آہستہ اور جیسے جیسے کچی اینٹ سے قبر کو بند کرتے جاتے ہیں اس عباء کو نکالتے جاتے ہیں، اس طرح پردہ ہو جاتا ہے۔ (فتاویٰ التعزۃ للشیخ ابن عثیمین، ص ۲۷)

## غیر محرم کے ذریعہ عورت کی تدفین

### غیر محرم کے ذریعہ عورت کی تدفین کا حکم

سوال:- سہاحہ الشیخ محمد بن ابراہیم سے سوال کیا گیا: کیا اجنبی شخص کا عورت کو قبر میں اتارنا اور اس کے کفن کی گرہوں کا کھولنا جائز ہے؟ اور اگر وہاں محرم موجود ہو تو کیا حکم ہے؟

جواب:- عورت کا محرم سے اپنی حاجتیں ذکر کرنے کے دوران یہ کہنا کہ جب میں مر جاؤں تو مجھ کو قبر میں کون اتارے گا اور گرہیں کھولے گا؟

اس کا جواب یہ ہے کہ اجنبی کے ذریعہ عورت کو اس کی قبر میں اتارنے اور اس کے کفن کی گرہیں کھولنے میں کوئی حرج نہیں ہے، اگرچہ وہاں محرم موجود ہوں۔ (فتاویٰ الشیخ محمد بن ابراہیم

۱۹۶/۳)

## مرد کا اپنی بیوی کو قبر میں داخل کرنا

سوال:- افتاء کی دائمی کمیٹی سے سوال کیا گیا: میں اور میرے والد میری بیوی کے انتقال کے بعد حاضر ہوئے، مگر ہم اس کے جنازہ میں شریک ہوئے اور اس کی تدفین میں مددگار بھی بنے، میں اور میرا لڑکا اور میری بیوی کا ایک چچا زاد بھائی ہم سب نے مل کر اس کو قبر میں اتارا۔ میں نے بعض آدمیوں سے سنا ہے کہ مجھے اس کو قبر میں اتارنے کا کوئی حق نہیں ہے، اس قول کی صحت اور عدم صحت کے متعلق آپ کیا فرماتے ہیں، اگر مذکورہ بات صحیح ہے تو کیا کوئی کفارہ یا کوئی دوسرا عمل مجھ پر لازم ہے؟

جواب:- تمہارا اپنی بیوی کو قبر میں داخل کرنا جائز ہے، اور جس نے یہ کہا ہے کہ تمہیں اس کا حق نہیں ہے وہ غلطی پر ہے۔ اور تم پر کوئی کفارہ لازم نہیں ہے بلکہ تم انشاء اللہ اجر و ثواب کے مستحق ہو۔ (فتاویٰ اللحنۃ

الدائمة (ج ۸ ص ۳۶۸) فتویٰ نمبر: ۳۳۴۰)

## کیا عورت کو قبر میں اتارنے کے لئے محرم کی شرط لگائی جائے گی؟

سوال:- سہاحہ الشیخ عبدالعزیز بن باز سے سوال کیا گیا: میرا پاؤں کٹا ہوا ہے، میری بیوی ایک مرض میں مبتلا ہوئی اور مملکت (سعودی عرب) کے ایک اسپتال میں داخل کی گئی میں اس کے ہمراہ تھا، یہاں تک کہ وہ فوت کر گئی، پھر انتقال کے بعد ہسپتال کی ایبولنس کے ذریعہ قبرستان میں لائی گئی۔ ہسپتال کے بعض کارندے میرے ساتھ تھے۔ اور جب قبر میں اتارنے کا وقت آیا تو اسے ان ہی اجنبی مردوں نے اتارا میں اپنے پاؤں کے سبب اس کو اتارنے سے عاجز رہا، مجھے اس معاملہ میں حیرانگی ہے۔ کیا اس میں مجھ پر کوئی گناہ ہے اور کیا اجنبی مردوں کے لئے عورت کو قبر میں اتارنے میں کوئی حرج ہے؟ مجھے جواب سے نوازیں۔

جواب:- عورت کو اس کی قبر میں اتارنے میں اجنبیوں کے لئے کوئی حرج نہیں ہے۔ عورت کے لئے نہ نر میں محرم کی معیت کی شرط ہے، قبر میں اتارنے میں نہیں۔ (کتاب فتاویٰ الدعوة للشیخ ابن باز

۱۰۴/۲)

## دفن کے بعد عورت کی قبر پر دوپتھر رکھ دینا

### عورت کی قبر پر دفن کے بعد دوپتھر رکھ دینے کا حکم

سوال:- فضیلۃ الشیخ محمد بن صالح العثیمین سے سوال کیا گیا: آپ کی اس شخص کے متعلق کیا رائے ہے جو مردوں کی قبر پر دوپتھر اور عورت کی قبر پر ایک پتھر رکھتا ہے۔ کیا یہ تفریق مشروع ہے؟

جواب:- یہ تفریق مشروع نہیں ہے، علماء نے کہا ہے کہ ایک پتھر یا دوپتھر، ایک اینٹ یا دو اینٹ قبر پر بطور علامت رکھنے میں کوئی حرج نہیں ہے، تاکہ قبر کا پتہ چلے اور دوبارہ نہ کھودی جائے، لیکن اس سلسلہ میں

مردوزن کے درمیان تفریق کرنا بے بنیاد ہے۔ (فتاویٰ التعزیز للشیخ ابن عثیمین: ص: ۳۰)

## مردوں کے قبرستان میں عورت کی تدفین

### مردوں کے قبرستان میں عورت کی تدفین کا حکم

سوال:- افتاء کی دائمی کمیٹی سے دریافت کیا گیا: میری والدہ کہتی ہے کہ اس کی ایک لڑکی مر گئی اور وہ اس کی وفات کے وقت موجود نہ تھی۔ لوگوں نے اس کو ایک ایسے قبرستان میں دفن کر دیا جس میں پہلے سے کوئی عورت مدفون نہ تھی۔ وہاں تمام قبریں مردوں کی ہیں۔ تو کیا اس کی بیٹی کا مردوں کے ساتھ دفن کیا جانا صحیح ہے یا اس کا منتقل کرنا جائز ہے؟ ہمیں جواب سے نوازیں، اللہ تعالیٰ آپ کو جزائے خیر دے گا۔

## جنازہ کے احکام

### حمل نکالنے کے لئے پیٹ چاک کرنا

سوال :- فضیلۃ الشیخ عبدالرحمن السعدی سے سوال کیا گیا کہ مردہ عورت کا پیٹ زندہ حمل نکالنے کے لئے چاک کیا جاسکتا ہے؟

جواب :- مصلحت اور عدم مفسدت کی خاطر جائز ہے یہ مسئلہ نہ ہوگا۔ مجھ سے ایک عورت کے متعلق پوچھا گیا، جو مرگئی اور اس کے پیٹ میں زندہ بچہ ہو تو کیا اس کا پیٹ چاک کر بچہ نکالا جائے گا یا نہیں؟ تو میں نے جواب دیا کہ اصحاب حنابلہ رحمہم اللہ..... معلوم ہے کہ اگر حاملہ مر جائے اور اس کے پیٹ میں زندہ بچہ ہو تو پیٹ چاک کرنا حرام ہے۔ البتہ عورتیں علاج و معالجہ اور ہاتھ ڈال کر پیٹ کے بچہ کو اگر اس کی زندگی کی امید ہو تو نکال لیں۔ اور اگر یہ مشکل ہو تو عورت اس وقت تک دفن نہ کی جائے جب تک پیٹ کا بچہ مر نہ جائے۔ اور اگر بچہ کا جسم کا بعض حصہ زندہ نکل جائے تو بقیہ حصوں کو نکالنے کے لئے چاک کیا جائے، فقہاء کا یہ قول اس بنا پر ہے کہ پیٹ چاک کرنا مردہ عورت کا مسئلہ ہے اور ”اصل (بنیادی شرعی قاعدہ) ہے کہ میت کا مسئلہ کرنا حرام ہے مگر یہ کہ کوئی قوی اور متحقق مصلحت متعارض ہو یعنی جب بچہ کا بعض حصہ زندہ نکل آئے تو بقیہ حصوں کے لئے پیٹ چاک کیا جائے، کیونکہ اس میں بچہ کی مصلحت ہے، اور اگر اس کو اس حالت میں چاک کر کے نہ نکالا گیا تو بچہ کی موت ہو جائے گی جو ایک بڑی مفسدت ہے، اور زندہ بمقابلہ مردہ رعایت و مگہداشت کا زیادہ مستحق ہے۔ لیکن اس زمانہ میں فنِ جراحہ ترقی کر گیا ہے اور اب پیٹ یا کسی حصہ کا چاک کرنا مثلاً شمار نہیں ہوتا۔ ایسا آپریشن زندوں کا ان کی اجازت کے بعد مختلف طریقہ علاج کے ذریعہ کیا جاتا ہے، لہذا اگمان غالب یہ ہے کہ اگر فقہاء کرام اس (موجودہ) حالت کا مشاہدہ کر لیتے تو مردہ عورت کے پیٹ کو چاک کر کے زندہ بچہ نکالنے کا حکم جواز صادر فرماتے اور خاص کر جب حمل کی مدت ختم ہوگئی ہو اور جان لیا گیا ہو یا غالب گمان ہو کہ بچہ سلامت ہے، جیسا کہ فقہاء کی بیان کردہ علت اس پر دلالت کرتی ہے۔ نیز پیٹ چاک کرنے اور زندہ بچہ نکالنے کے جواز پر یہ بات بھی دلالت کرتی ہے کہ جب مصالِح اور مفاسد متعارض ہوں تو دو مصلحتوں میں سے اعلیٰ و ارفع مصلحت کو ترجیح دی جائے گی اور آسان و معمولی مفسدت کو قبول کر لیا جائے گا اس طرح سمجھنا چاہیے کہ پیٹ کا چاک نہ کرنا ایک مصلحت ہے اور بچہ کی سلامتی اور اس کا بقید حیات رہنا پیٹ کی سلامتی کے مقابلہ میں بڑی مصلحت ہے۔ نیز پیٹ کا چاک کرنا ایک مفسدت ہے اور زندہ بچہ کو ماں کے پیٹ میں دم گھٹ کر مرنے کے لئے چھوڑ دینا اس سے بڑی مفسدت ہے۔ لہذا پیٹ کا چاک کیا جانا دو مفسدتوں میں سے ہلکے درجہ کی مفسدت ہے۔ پھر ہم اگلی بات کی طرف پلٹتے ہوئے کہتے ہیں کہ اس زمانہ میں پیٹ چاک کرنے کو لوگ ”مثلاً“ نہیں سمجھتے اور نہ فساد و بگاڑ جانتے ہیں۔ لہذا سرے سے کوئی چیز بچہ کو نکالنے سے معارض نہ رہی۔ واللہ اعلم۔

(مجموعۃ الکاملۃ للشیخ عبدالرحمن السعدی ۱۳۶/۷)

## مرد کا عورت کو اور عورت کا مرد کو غسل دینا

### بیوی کا اپنے شوہر کو غسل دینا

سوال :- افتاء کی دائمی کمیٹی سے دریافت کیا گیا: عورت کے لئے اپنے شوہر کو جب وہ فوت کر جاتے دیکھنا حلال ہے یا حرام؟ اور کیا اس کے لئے اپنے شوہر کو غسل دینا جب کہ دوسرا کوئی غسل دینے والا نہ ہو، جائز ہے؟

جواب :- شوہر جب وفات پا جائے تو عورت کے لئے اپنے شوہر کو دیکھنا اور اس کو غسل دینا صحیح قول کے مطابق جائز ہے۔ میاں بیوی میں سے ہر ایک کو ایک دوسرے کی موت کے بعد غسل دینے کے سلسلہ میں اہل علم کا راجح قول یہی ہے کہ غسل دے سکتا ہے۔ چاہے وہاں ان دونوں کے علاوہ دوسرے لوگ موجود ہوں۔ عائشہ رضی اللہ عنہا نے فرمایا: ”لو استقبلنا من امرنا ما استقبلنا ما غسل رسول اللہ صلی اللہ علیہ وسلم الا نساء“ (ابو داؤد) ”یعنی اگر ہم اپنے معاملہ کو جو بعد میں جانا پہلے جان لیتے تو رسول اللہ صلی اللہ علیہ وسلم کو ان کی بیویاں ہی غسل دلاتیں“ نیز ابو بکر صدیق رضی اللہ عنہ نے وصیت کی کہ ان کی بیوی اسماء بنت عمیس رضی اللہ عنہا ہی غسل دلائیں گی چنانچہ انہوں نے ایسا ہی کیا اور ابو موسیٰ کو ان کی بیوی ام عبداللہ نے غسل دیا، اور یہ بھی جائز ہے کہ مرد اپنی فوت شدہ بیوی کو غسل دے۔ یہی اہل علم کا صحیح قول ہے۔ ابن المذہب نے روایت کی ہے کہ علی بن ابی طالب رضی اللہ عنہ نے فاطمہ رضی اللہ عنہا کو وفات کے بعد غسل دیا اور یہ صحابہ رضی اللہ عنہم کے درمیان مشہور ہوا مگر کسی نے ان پر انکار نہیں کیا گویا یہ اجماع ہوا۔

(فتاویٰ اللجنة الدائمة (ج ۳ ص ۶۷) فتویٰ نمبر: ۲۲۷۳)

## وفات یافتہ عورت کو غسل دلانے کا زیادہ اختیار کون ہے؟

**سوال:-** افتاء کی دائمی کمیٹی سے دریافت کیا گیا: ایک سائل عرض ہے: وفات یافتہ عورت کو غسل دلانے کا ترتیب وار زیادہ حق دار کون ہے؟ اور کیا جائز ہے کہ کافر شخص مسلمان عورت کو غسل دلائے؟ وفات شدہ عورت کو قبر میں اتارنے کے سلسلہ میں کیا یہ شرط لگائی جائے کہ عورت کے رشتہ دار ہی اسے اتاریں یا کسی بھی شخص کے لئے اس ذمہ داری کو ادا کرنا درست ہوگا؟ کچھ لوگ جو قبرستان میں کام کرتے ہیں، یہ ذمہ داری انجام دیتے ہیں، کیا ان کے لئے وفات یافتہ عورت کو قبر میں داخل کرنا جائز ہے؟

**جواب:-** عورت کو غسل دلانے کا کام جو اس کی سب سے زیادہ قریبی رشتہ دار ہوگی انجام دے گی، اس کے بعد جو رشتہ میں قریب ہوگی، بشرطیکہ وہ اس ذمہ داری کو اچھی طرح انجام دے سکتی ہو، ویسے کوئی بھی مسلمان عورت جو اچھی طرح غسل دلا سکتی ہو، اس کے لئے غسل دلا نا جائز ہے، خواہ وہ اس کی رشتہ دار ہو یا نہ ہو، اسی طرح شوہر کے لئے بیوی کو غسل دلا نا جائز ہے جس طرح عورت کے لئے جائز ہے کہ وہ اپنے شوہر متوفی کو غسل دلائے۔

رہا کافر کا مسلمان عورت کو غسل دلانا تو یہ جائز نہیں ہے۔ کیونکہ میت کو غسل دلانا عبادت ہے اور کافر کی عبادت صحیح نہیں ہوتی۔

**سوال کا تیسرا جز:** یعنی عورت کو قبر میں کون اتارے؟ تو اس کا جواب یہ ہے کہ کوئی بھی مسلمان شخص جو اچھی طرح اس کام کو انجام دے سکتا ہو اگرچہ وہ اس کا محرم نہ ہو، قبر میں اتار سکتا ہے۔ (المجموعۃ

الکاملۃ للشیخ عبدالرحمن السعدی ۱۳۶/۷)

## حائضہ عورت کا میت کو غسل دلانا

**سوال:-** افتاء کی دائمی کمیٹی سے دریافت کیا گیا: کیا حائضہ کے لئے جائز ہے کہ میت کو غسل دلائے اور کفن پہنانے کی ذمہ داری انجام دے؟

**جواب:-** حائضہ عورت کے لئے عورتوں کو غسل دلانا اور ان کو کفنانا جائز ہے۔ اور اس کے لئے مردوں میں سے صرف اپنے شوہر کو غسل دلا نا جائز ہے۔ حیض، جنازہ کو غسل دلانے سے مانع اور خارج نہ ہوگا۔ (فتاویٰ اللجنة الدائمة (ج ۸، ص ۳۶۹) فتویٰ نمبر: ۶۱۹۳)

## مردوں کا عورتوں کو غسل دلانا

**سوال:-** فضیلۃ الشیخ صالح الفوزان نے مردوں کے ذریعہ عورتوں کو غسل دلانے سے متعلق فرمایا:

**جواب:-** واجب ہے کہ وفات یافتہ عورت کو غسل دلانے کا کام عورتیں انجام دیں، مردوں کے جائز نہیں ہے کہ وہ اسے غسل دلائیں، البتہ شوہر کے لئے بیوی کو غسل دلا نا جائز ہے اور اگر میت مرد ہو تو اس کو مرد غسل دلائیں، عورتوں کے لئے اس کو غسل دلا نا جائز نہیں ہے۔ صرف بیوی کے لئے درست ہے کہ وہ اپنے شوہر کی میت کو غسل دے، کیونکہ علی رضی اللہ عنہ نے اپنی بیوی فاطمہ رضی اللہ عنہا بنت رسول صلی اللہ علیہ وسلم کو اور اسماء بنت عمیس رضی اللہ عنہا نے اپنے شوہر ابوبکر صدیق رضی اللہ عنہ کو غسل دلا یا ہے۔ (التبہات للشیخ الفوزان: ص ۳۳)

## میت پر نوحہ خوانی

### تعزیت کے وقت چیخ و پکار کرنے اور چلا کر رونے کا حکم

**سوال:-** فضیلۃ الشیخ محمد بن صالح العثیمین سے سوال کیا گیا: بعض عورتیں جب اہل میت کے پاس ان کی تعزیت کے لئے آتی ہیں تو سب سے پہلے وہ روتی اور چلاتی ہیں اور تمام حاضرین کو رلاتی ہیں کیا یہ نوحہ میں شمار کیا جائے گا؟

**جواب:-** ہاں، بلاشبہ یہ نوحہ ہے، اور نبی صلی اللہ علیہ وسلم نے نوحہ کرنے والی اور سننے والی دونوں پر لعنت فرمائی ہے، لہذا تعزیت کے لئے آنے والی عورت کے لئے ایسا کرنا جائز نہیں ہے، اور نہ میت کے گھر والوں کے لئے جائز ہے کہ اس کو ایسا کرنے دیں، بلکہ ان پر واجب ہے کہ اگر وہ اپنی حرکت سے باز نہ آئے تو اس کو گھر سے نکال دیں۔

(فتاویٰ التعزیت للشیخ ابن عثیمین: ص ۳۷)



## میت پر نوحہ کرنے کا حکم

سوال:- فضیلۃ الشیخ صالح الفوزان نے میت پر نوحہ خوانی سے متعلق فرمایا:

جواب:- میت پر نوحہ کرنا حرام ہے، نوحہ، میت کی خوبیوں کو چلا چلا کر بیان کرنا، کپڑے پھاڑنا، گالوں پر طمانچہ مارنا، بال نوچنا، چہرہ سیاہ کرنا، میت کے غم میں چہرہ نچھوڑنا اور واویلا مچانا وغیرہ حرکت کو کہتے ہیں جو اللہ تعالیٰ کے فیصلہ پر جزع و فزع کرنے اور صبر نہ کرنے پر دلالت کرتا ہے، اور یہ حرام اور کبیرہ گناہ ہے۔ صحیحین میں نبی صلی اللہ علیہ وسلم نے فرمایا: ”لیس منا من لطم الخدود و شق الجيوب و دعا بدعوی الجاهلیة“ ”جس نے گالوں پر طمانچہ رسید کیا، گریبانوں کو چاک کیا اور جاہلیت کی پکار پکاری، وہ ہم میں سے نہیں ہے“۔ نیز نبی صلی اللہ علیہ وسلم نے چلا کر رونے والی، بال منڈوانے والی اور کپڑے پھاڑنے عورت سے اپنی برأت کا اظہار فرمایا ہے ”صالحہ“ وہ عورت ہے جو مصیبت کے وقت چلا کر روتی ہے اور ”حالفہ“ وہ عورت ہے جو مصیبت کے وقت اپنا بال منڈوا لیتی ہے۔ اور ”شاقہ“ وہ عورت ہے جو مصیبت کے وقت اپنے کپڑے پھاڑتی ہے، اور صحیح مسلم میں حدیث ہے ”لعن النافحة و المستمعة“ ”یعنی نبی صلی اللہ علیہ وسلم نے نوحہ کرنے والی اور نوحہ سننے والی اور اسے پسند کرنے والی دونوں پر لعنت فرمائی ہے“۔ اے دینی بہن! تم پر واجب ہے کہ مصیبت کے وقت اس حرام عمل سے اجتناب کرو اور صبر اور ثواب طلبی کو لازم جانو تا کہ مصیبت تمہارے حق میں تمہارے گناہوں کا کفارہ اور ثواب میں زیادتی کا ذریعہ بن جائے، ہاں ایسا رونا جس میں نوحہ نہ ہو اور افعال کفر مکافات کا اور اللہ تعالیٰ کے فیصلہ اور اس کی لکھی تقدیر پر ناراضگی کا اظہار نہ ہو جائز ہے۔ واللہ المستعان۔ (التنبیہات للشیخ الفوزان ص: ۳۴)

## عورت کے کفن پر لوہا رکھنا

## عورت کے کفن پر لوہا رکھنے کا حکم

سوال:- فضیلۃ الشیخ محمد بن صالح العثیمین سے پوچھا گیا: عورت کی نعش پر اس کی جسمانی علامتوں اور نشانات کو چھپانے کی نیت سے لوہا رکھنے کا کیا حکم ہے؟

جواب:- اس میں کوئی حرج نہیں ہے، کیونکہ ایسا کرنے میں اس کے لئے زیادہ پردہ پیش ہے۔ (فتاویٰ للتعزیر للشیخ ابن عثیمین ص: ۳۶)

## نماز جنازہ

## عورت کا نماز جنازہ میں شریک ہونا

سوال:- افتاء کی دائمی کمیٹی سے سوال کیا گیا: کیا عورت کے لئے نماز جنازہ میں مردوں کے ساتھ شرکت کرنی جائز ہے؟

جواب:- وہ عبادات جنہیں اللہ تعالیٰ نے اپنی کتاب میں اور رسول اللہ صلی اللہ علیہ وسلم نے اپنی سنت میں مشروع فرمایا ہے ان کی ”اصل“ یہ ہے کہ وہ عمومی طور پر مردوں اور عورتوں دونوں کے لئے مشروع ہیں۔ یہاں تک کہ کسی ایک کے ساتھ ان کے مخصوص ہونے کی دلیل ثابت ہو، اور نماز جنازہ ان عبادتوں میں سے ہے جنہیں اللہ تعالیٰ اور اس کے رسول محمد صلی اللہ علیہ وسلم مشروع فرمایا ہے۔ لہذا شریعت کا خطاب مردوں اور عورتوں دونوں کو شامل ہوگا، البتہ عورتیں اپنی صفیں مردوں کے پیچھے لگائیں گی۔ علاوہ ازیں یہ بھی ثابت ہے کہ عورتوں نے نبی صلی اللہ علیہ وسلم کی نماز جنازہ اسی طرح ادا کی جس طرح مردوں نے ادا کی، لیکن عورتیں جنازہ کے پیچھے دفن کے لئے نہ جائیں گی، کیونکہ نبی صلی اللہ علیہ وسلم نے انہیں اس سے منع فرمایا ہے۔ (فتاویٰ اللجنة الدائمة ج: ۸، ص: ۲۱۵-۲۱۶) فتویٰ نمبر: ۱۷۵۲۔

## عورتوں کا مردوں کے ساتھ نماز جنازہ میں کھڑا ہونا

سوال:- افتاء کی دائمی کمیٹی سے دریافت کیا گیا: کیا عورت کے لئے جائز ہے کہ مردوں کے ساتھ نماز جنازہ میں کھڑی ہو؟

جواب:- عورت کے لئے جائز نہیں ہے کہ نماز جنازہ یا دیگر نمازوں میں مردوں کے ساتھ کھڑی ہو۔ عورت کے لئے نماز جنازہ مشروع ہے اور وہ مردوں کے پیچھے صف لگائے گی جیسا کہ دوسری نمازوں میں

## عورت کے جنازہ میں امام کہاں کھڑا ہو؟

سوال:- فضیلۃ الشیخ محمد بن صالح العثیمین سے سوال کیا گیا: مردوں، عورتوں اور بچوں کے جنازہ میں امام کے کھڑے ہونے کی جگہ کیا ہے؟

جواب:- امام مرد کے سر اور عورت کے پیچ (کمر کے سیدھ) میں کھڑا ہو، خواہ جنازہ بڑے کا ہو یا چھوٹے کا چھوٹا بچہ اگر مذکر ہو تو امام اس کے سر کے پاس اور اگر لڑکی ہو تو اس کے کمر کے پاس کھڑا ہوگا۔ (فتاویٰ

اللجنة الدائمة (ج ۸، ص ۴۱۶) فتویٰ نمبر: ۱۷۵۲۔

## نماز جنازہ سے قبل میت کے نام کے اعلان کا حکم

سوال:- فضیلۃ الشیخ ابن عثیمین سے سوال کیا گیا: میت خواہ مرد ہو یا عورت اس کی نماز جنازہ پڑھنے سے قبل اس کے نام کے اعلان کا کیا حکم ہے، خاص کر جب مجمع بڑا ہو؟

جواب:- اس میں کوئی حرج نہیں تاکہ لوگ مذکر کے جنازہ میں تذکیر کے صیغہ سے اور مؤنث کے جنازہ میں تانیث کے صیغے سے دعا کریں، اور اگر نام کا اعلان بھی نہ کیا جائے تو کوئی حرج نہیں ہے۔ شرکاء

جنازہ میں سے جو لوگ میت کی جنس نہیں جانتے وہ میت پر نماز کی نیت کر لیں گے، یعنی وہ میت جو ان کے سامنے ہے اور ان کے لئے نماز کافی ہوگی۔ واللہ اعلم۔ (ایضاً: فتویٰ نمبر: ۷۹۱۶)

## جنازہ کے پیچھے جانا

### عورتوں کے لئے جنازہ کے پیچھے جانے کا حکم

سوال:- فضیلۃ الشیخ صالح الفوزان نے عورتوں کے جنازہ کے پیچھے جانے سے متعلق فرمایا:

جواب:- ام عطیہ رضی اللہ عنہا سے روایت ہے انہوں نے کہا ”نہینا عن اتباع الجنائز ولم یعزم علینا“ ”ہمیں جنازہ کے پیچھے جانے سے منع کر دیا گیا اور اس میں ہم پر سختی نہ کی گئی“ حدیث میں نبی وارد ہے

اور ظاہرِ تحریم پر دلالت کرتی ہے، رہا ام عطیہ رضی اللہ عنہا کا قول ”ولم یعزم علینا“ تو اس کے متعلق شیخ الاسلام ابن تیمیہ رحمہ اللہ نے مجموع فتاویٰ میں فرمایا ہے کہ ہو سکتا ہے کہ اس جملہ سے ام عطیہ کی مراد یہ ہو کہ

عورتوں کو تا کیداً منع نہیں کیا گیا، لیکن عدم تاکید حرمت کی نفی نہیں کرتی، نیز ممکن ہے کہ انہوں نے گمان کیا ہو کہ یہ نبی تحریمی نہیں ہے، تو ایسی صورت میں حجت اور دلیل نبی صلی اللہ علیہ وسلم کے قول میں ہے نہ کہ دوسرے

کے قول میں۔ (التنبیہات للشیخ الفوزان: ص ۳۳)

مسلم ورلڈ وائیڈ پروسیسنگ پاکستان